

32004D0371

22.4.2004

IL-ĠURNAL UFFIĊJALI TA' L-UNJONI EWROPEA

L 116/39

ID-DEĊIŻJONI TAL-KUMMISSJONI

ta' l-20 ta' April 2004

dwar il-kondizzjonijiet għat-tqeghid fis-suq ta' tahlitiet taż-żrieragh intiżi għall-użu bhala pjanti ta' l-ghalf

(notifikata permezz ta' dokument numru K(2003) 1429)

(Test b'relevanza tal-ŻEE)

(2004/371/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 66/401/KEE tal-14 ta' Ġunju 1966 dwar il-marketing taż-żrieragh tal-pjanti ta' l-ghalf⁽¹⁾, u partikolarment it-tielet subparagrafu ta' l-Artikolu 13(1) tagħha;

Billi:

- (1) B'segwiment tad-Direttiva 66/401/KEE, iż-żrieragh f'tahlitiet intiżi għall-użu bhala pjanti ta' l-ghalf jistgħu jitqiegħdu fis-suq jekk, b'żieda mad-dispożizzjonijiet dwar is-sigġillar u l-marketing tal-pakketti, il-komponenti varji tat-tahlita għandhom, qabel it-tahlit, ikunu konformi mar-regolamenti tal-marketing tal-Komunità applikabbli dwarhom.
- (2) Sabiex ikun assigurat il-movimenet hieles tat-tahlitiet taż-żrieragh għall-użu bhala pjanti ta' l-ghalf, il-kondizzjonijiet li jikkoncernaw il-produzzjoni, l-ispezzjoni tal-produzzjoni u l-ittikkettjar ta' tali tahlitiet għandhom ikunu iddeterminati.
- (3) Il-miżuri li hemm provvediment dwarhom f'din id-Deċiżjoni huma skond l-opinjoni tal-Kumitat Permanenti dwar iż-Żrieragh u l-Materjal ta' Propagazzjoni għall-Agricoltura, l-Ortikultura u l-Forestrija,

ADOTTAT DIN ID-DEĊIŻJONI:

Artikolu 1

Din id-Deċiżjoni tipprovdi għall-kondizzjonijiet tal-produzzjoni, l-ispezzjoni tal-produzzjoni u l-ittikkettjar ta' tahlitiet ta' żrieragh intiżi bhala pjanti ta' l-ghalf, b'żieda mal-kondizzjonijiet stabbiliti fid-Direttiva 66/401/KEE.

Artikolu 2

L-Istati Membri għandhom jehtiegu li d-ditti li jipproduċu tahlitiet taż-żrieragh:

- (a) ikunu installaw apparat tat-tahlit li jkun jassigura li t-tahlita finali tkun uniformi;
- (b) li jkollhom il-proċeduri xierqa għall-operazzjonijiet kollha tat-tahlit;

(ċ) li jkollhom persuna inkarigata li jkollha responsabbiltà diretta fl-operazzjonijiet tat-tahlit;

(d) li jzommu reġistru tat-tahlitiet taż-żrieragh intiżi għall-użu bhala pjanti ta' l-ghalf.

Artikolu 3

Id-ditti li jkollhom l-intezjoni li jipproduċu tahlitiet taż-żrieragh għandhom jiddikjaraw ma l-Awtorità referuta fil-punt (A)(l)(c)(2) ta' l-Anness IV tad-Direttiva 66/401/KEE.

- (a) il-persentaġġ tal-komposizzjoni bil-piż tal-komponenti varji murija bl-ispeċje u, meta xieraq, bil-varjeta;
- (b) l-isem tat-tahlita, meta dan ikun mogħti għall-marketing tal-pakketti.

Artikolu 4

1. L-ispezzjoni tal-produzzjoni tat-tahlitiet taż-żrieragh għandha tkun imwettqa mill-Awtorità referuta fl-Artikolu 3.

2. L-ispezzjoni għandha tkun imwettqa permezz ta':

- (a) kontrolli ta' l-identità u tal-piż totali ta' kull komponent, b'mill-anqas verifiki mingħajr ordni partikolari tat-tikketti uffiċjali li jidentifikaw l-ippakkjar taż-żrieragh; u
- (b) verifika mingħajr ordni partikolari ta' l-operazzjoni tat-tahlit, inklużi it-tahlitiet finali.

Artikolu 5

L-informazzjoni dettaljata li tikkoncerna l-użu għall-iskopijiet ta' l-ghalf għandha tkun indikata fuq it-tikketta uffiċjali u/jew fuq it-tikketta tal-fornitur.

Artikolu 6

Din id-Deċiżjoni hija ndirizzata lill-Istati Membri.

Magħmula fi Brussel, fl-20 ta' April 2004.

Għall-Kummissjoni

David BYRNE

Membru tal-Kummissjoni

⁽¹⁾ ĠU C 125, tal-11.7.1966, p. 2298/66. Id-Direttiva kif l-aħhar emendata bid-Direttiva 2003/61/KE (ĠU L 165, tat-3.7.2003, p. 23).